



ለንደን ደብረ ጽዮን ቅድስት ማርያም ቤተ ክርስቲያናችንን እናድን



# Save Debre TSION St. Mary Church of London



ቀን: የካቲት ፲ ፪ሺ፯ (17/02/2015)

## ለርዕሰ አድባራት ለንደን ደብረ ጽዮን ቅድስት ማርያም ቤተ ክርስቲያን አባላት፤ እንዲሁም በሀገር እና

### በመላው ዓለም ለምትገኙ የኢትዮጵያ ኦርቶዶክስ ተወሕዶ ሃይማኖት ተከታዮች በሙሉ።

### በመጀመሪያ በቸሩ ፈጣሪዎችን ሥም የከበረ ሰላምታችን ይድረሳችሁ።

በስደት ሀገር ከተመሠረተች 40 ዓመታትን ያስቆጠረችው ርዕሰ አድባራት ለንደን ደብረ ጽዮን ቅድስት ማርያም ቤተ ክርስቲያን ለአያሌ ዓመታት የምእመናን ሰላምና አንድነት ተጠብቆ በመቆየት ለከፍተኛ የዕድገት ደረጃ ከደረሰች በኋላ እነሆ ባለፉት ሁለት ዓመታት ግን ሰላሚ ተናግቶ የቤተ ክርስቲያኗ በጎ ገጽታና መልካም ምሳሌነቷ ይልቅ በሰሚ የሚፈጸመው ክፉውና አሳዛኙ ተግባር ጎልቶ እየተስተጋባ ብዙ ክርስቲያኖችን ሲያሳዝንና ግራ ሲያጋባ ቆይቷል።

ለክርስቲያኑ ሕዝብ ግራ መጋባት ዋነኛው ምክንያትም እግዚአብሔር ሳይፈራና ሳይከበር በመመለኪያ ቤቱና ለአዳም ዘር ድህነት ሲል በተሰቀለበት መስቀሉ ስም ሃሰት እውነት መስሎ እየተነገረ፤ የአስተዳደር ጉዳይን ከሃይማኖት ሕግጋት ጋር አደባልቆ አግዝፎና አጣሞ በማቅረብ ሕዝብ ክርስቲያኑ ተወናብዶ ወዳጅና ጠላቱንም ሆነ ክፉና ደጉን መለየት ተስኖት የሰዎች ድብቅ ዓላማ መሣሪያ አድርጎ ለማስቀረት የሚደረገው ያላሰለሰ ጥረት ነው።

በርዕሰ አድባራት ለንደን ደብረ ጽዮን ቅድስት ማርያም ቤተ ክርስቲያን ውስጥ የተፈጠረው ችግር መንስኤ ሃሰትና ተንኮል ካልተቀላቀሉበት እውነታው አጭርና ግልጽ ነው።

በእንግሊዝ ሀገር ስደት ላይ የሚገኙ የኢትዮጵያ ኦርቶዶክስ ተወሕዶ ሃይማኖት ተከታይ ኢትዮጵያኖች ሰላም፣ ፍቅርና አንድነትን ፈጥረው፤ የሚተዳደሩበትና የሚመሩበት ወጥ የመተዳደሪያ ሕግ ቀርፀው ቤተ ክርስቲያኗን ላለፉት 40 ዓመታት ሃብትና ጉልበታቸውን በመለገስ በእግዚአብሔር ተራዳኝነት በተከታዮች ብዛትም ሆነ በሃብትና ጉብኝት ተደራጅታ በባዕድ ሃገር ለብዙ ትውልድ የሚተላለፍ ቅርስ ባለቤት ሆና እንድትቆይ አደረጉ።

የቤተ ክርስቲያኗ በሃብት መደርጀትም ሆነ በአገልግሎት መስፋት እያደገ መምጣት አንጻር ሲሰራበት የነበረው የውስጥ መተዳደሪያ ደንብና ትረስት ዲድ መሟላት የሚገባቸውን አንቀጾች ስለማያካትት መሻሻሉ ስለታመነበት የደንብ ማሻሻያ ኮሚቴ በአባላት ተመርጦ በመሰየም ማሻሻያውን አርቅቆ እንዲያቀርብ መደረጉ የሚታወስ ነው።

የቀረበው ማሻሻያ ረቂቅም ለሕዝብ ውይይት ቀርቦ እንደ አስፈላጊነቱ መሻሻልና መስተካከል ተደርጎበት እንዲፀድቅ ተወስኖ ውይይቱ ተጀምሮ ሳለ ሕዝብ መርጦ የሾማቸው አስተዳዳሪ አባ ግርማ ከበደና በሰበካ አስተዳደር ጉባኤ አባልነት ሕዝብ መርጦ ከሰየማቸው ውስጥ በተለይ ሦስት ካህናት ከአባ ግርማ ከበደ ጋር በመሆን በቀጥታና በተዘዋዋሪ ሕዝቡ በማሻሻያ ደንቡ ላይ ውይይት እንዳያካሂዱ መብቱን ከመገደብ አልፎ ሙሉ በሙሉ ነፈጉት።

የኢትዮጵያ ኦርቶዶክስ ተወሕዶ ቤተ ክርስቲያን የሰበካ መንፈሳዊ ጉባኤ መተዳደሪያ ደንብ በሆነው በቃለ ዓዋዲውና ቤተ ክርስቲያኗ በእንግሊዝ ሀገር በተመዘገበችበት የቻሪቲ ሕግም (ትረስት ዲድ) ሆነ በውስጥ መተዳደሪያ ደንቡ ላይ የተደነገገውን የአባላት መብት የጣሉት እነዚህ ካህናት ይህ የአባላትን መብት መጣስ ሕገ ወጥ ተግባር ይሸፈንላቸው ዘንድ እውነታውን ወደጎን በመጣል ጉዳዩን የሃይማኖት ሕግ መጣስ አድርገው የሃሰት መረጃ በማቅረብ በሕዝቡ መካከል መከፋፈልና ጥላቻ እንዲስፋፋ አደረጉ።

ምእመናኑን ወክለው የተመረጡ 4 ምእመናን የሰበካ አስተዳደር ጉባኤ አባላት በገዛ ፍቃዳቸው ከሥልጣናቸው በመልቀቅ ስራ ሲያቆሙ አስተዳዳሪውን ጨምሮ የቀሩት፤ ሦስቱ ካህናት 1 የሰንበት ት/ ቤት ወጣቶች ተወካይ ጋር 4 በመሆን የአገልግሎት ዘመናቸው እንዳለቀና ከዛም በላይ ደግሞ ኮረም የማይሞሉ መሆናቸው በግልጽ እየታወቀ ፍጹም አንባ ገናዊ ባህሪን በመላበስ በኢትዮጵያ ኦርቶዶክስ ተወሕዶ ቤተ ክርስቲያን ታይቶም ተሰምቶም በማያውቅ ሁኔታ የቤተ ክርስቲያኑ አባላት የሚያነሱትን የመብት ጥያቄ ያስተባብራሉ ብለው ያመኑባቸውን ከ16 በላይ ምእመናንንና ዲያቆን የቤተ ክርስቲያን አባልነታቸውን በመሰረዝ ቤተ ክርስቲያን ቅጥር ግቢ ውስጥ እንዳይደርሱ በደብዳቤ አገዱ።

ይህ ክርስቲያናዊ ያልሆነ አንገገናዊ ተግባራቸው ህዝብ ክርስቲያኑን በከፍተኛ ደረጃ በማስቆጣቱ በቤተ ክርስቲያን ውስጥ ከፍተኛ ረብሻ ተነስቶ ቤተ ክርስቲያኗ አገልግሎቷን አቋርጣ ልትዘጋ ቻለች።

ቤተ ክርስቲያና ተዘግታ የቤተ ክርስቲያና አባላት ውጭ በተበተኑበትም ወቅት እነዚህ ሕዝብ መርጦ የሾማቸውና የወከላቸው መሆኑን በመርሳት አንባ ገንገነት የተጠናወታቸው የቤተ ክርስቲያና አስተዳዳሪና 3 የሰበካው አስተዳደር ጉባኤ አባላት የቤተ ክርስቲያና አባላት ሳይፈቅዱና ሳያውቁ ቤተ ክርስቲያና አባል ሆና ለማታወቅበት ካሁን ጀምሮ በሀገረ ስብከት ስር ሆናለች በማለት ይህንኑ ውል በመፈራረም በአዋጅ አስነገሩ።

በዚህ ሕገ ወጥና ክርስቲያናዊ ያልሆነ እርምጃቸው የቤተ ክርስቲያናን አባላት ለዓመታት ከቆረቡበት፤ ወግ ማዕረግ ካዩበትና ለዓመታት ከአገልገሉበትና ከተገለገሉበት ቤተ ክርስቲያናቸው ለማባረር በመሞከር ቤተ ክርስቲያናን ከነሃብትና ንብረቷ በቁጥጥራቸው ሥር ያዋሉ ስለመሰላቸው የቻሪቲ ኮሚሽን ከተቀሩት የቤተክርስቲያን አባላት ጋር በመነጋገር፤ በመፈራረርና በመፈራረም ፈጽሞ በማለት Action plan ነድፎ የሰጣቸውን ወደ ጎን በመጣል በራሳቸው ፍቃድ፤ ለራሳቸው ዓላማና ተግባር በሚያመቻቸው ሁኔታ የቤተ ክርስቲያናን አባላት ወደ ጎን በመተው የሌሎች አብያተ ክርስቲያን አባላት በመሰብሰብ ቤተ ክርስቲያንን መልሰው በመክፈት የቤተ ክርስቲያና አባላት ውጪ በመቅረት፤ ብርድ፣ ዝናብና በረዶ እየተፈራረቀባቸው በገዛ ቤተ ክርስቲያናቸው የበይ ተመልካች በመሆን እንዲጸልዩ አደረጓቸው።

በዚህም አላበቁም በግቢው ውስጥ ድንኳን እየጣሉ ጸሎት የሚያካሂዱ የቤተ ክርስቲያና ዋልታና ማገር የሆኑ ምእመናን ከግቢው ውስጥ ለማባረር የተለያዩ ሙከራዎችን በማድረግ ያላሰለሰ ጥረት አደረጉ ነገር ግን አንዱም ላይሳካላቸው ችሏል።

ቤተ ክርስቲያናቸው ተነጥቆ እውጪ ለመጸለይ የተገደዱት የቤተ ክርስቲያና አባላት ለሕገ ወጥ ተግባርን ሕገ ወጥ ምላሽ መሥጠትን ሳይሆን ሕገ ወጥ ድርጊትን በሕጋዊ አካሄድ ሕግ ፊት አቅርቦ ፍትሕን ማግኘት የሚለውን መርህ በመከተል፤ በታላቅ ትዕግሥት ጽናትና ጥንካሬ በፈጣሪ ተራዳኢነት ፍትሕን ለማግኘት በጠቅላላው ለ2 ዓመታት የተቃረበ ጊዜ መራራ ትግል በማድረግ አስፈላጊውን የሕግ አካሄድ መመሪያና ደንብ አሟልተው በማቅረብ የቤተ ክርስቲያና ሕጋዊ ባለቤትነት ጥያቄና የውስጥ መተዳደሪያ ደንብ ሕጋዊ ሰነድነት ጉዳይ ፍርድ ቤት ቀርቦ ይወሰንበት ዘንድ የቻሪቲ ኮሚሽን ሙሉ ፍቃድና ይሁንታ እንዲያገኝ አስደረጉ።

### **የፍርድ ሂደትን በማሳሳት የሃሰት መረጃ**

ይህ የፍርድ ሂደት ረጅም ጊዜን የሚፈጅ በመሆኑ እስከዛው ድረስ የቤተ ክርስቲያና አባላት በቤተ ክርስቲያናቸው ውስጥ የመገልገል መብታቸው ይጠበቅላቸው ዘንድ Interim relief Order በመጠየቅ ይህንኑ የፍርድ ቤት ማዘዣለመሥጠት ፍርድ ቤቱ ከ09/02/2015 ጀምሮ ጉዳዩ ለማየት ከፍተኛው ፍርድ ቤት ችሎት ሊቀመጥ ችሏል።

ይህ በሚሆንበት ጊዜ ግን ሃሰትን በመንዛት ሕዝብን አታለው የተሳሳተ አቋም እንዲይዝ በማድረግ ባህሪ የተለከፉት እነዚህ ካህናት የቤተ ክርስቲያና አባላት ቤተ ክርስቲያናን ሸጠን እንካፈል በማለት ፍርድ ቤት ሊቀርቡን ነው በማለት የሃሰት መረጃ ማሰራጨታቸው የሚታወቅ ነው።

እውነቱ ግን ምን እንደሆነ ከፍርድ ቤቱ መሰሚያ የመጀመሪያ ቀን ጀምሮ ሊታይና ሊደመጥ ችሏል፤ እነሱ ግን ውሸት ልማዳቸው ስለሆነ ይህ ውሸታቸው ሲያሸማቅቃቸውም ሆነ ሲያሳፍራቸው አልታዩም።

በዚህ የፍርድ ቤት ችሎት የቤተ ክርስቲያናን የሰበካ አስተዳደር ጉባኤ ጽ/ቤትን በሕገ ወጥ መንገድ በመያዝ ከስልጣናችን አንለቅም በሚል መንገታችን በቤተ ክርስቲያናም ሆነ በአባላቱ ላይ ከፍተኛ ምስቅልቅልን ያመጡ ግለሰቦች በሚወከላቸው ጠበቃ አማካኝነት

- 1) የቤተ ክርስቲያና አባላት ሕንጻ ቤተ ክርስቲያኑን ለመግዛትም ሆነ ቤተ ክርስቲያናን በሃብትና በንብረት ለማደርጀት ያፈሰሱት ሃብትና ጉልበታቸው በስጦታ መልክ የተደረገ ስለሆነ ከልገሳ ባለፈ የቤተ ክርስቲያና ሃብትና ንብረት ተጋሪ (Beneficiaries) ስላልሆኑ የመወሰንም ሆነ ይህ ይደረግ የማለት መብት አይኖራቸውም፤
- 2) የቤተ ክርስቲያና አባላት መብታችን ይከበርልን በማለት አሁን በጽ/ቤት የሚገኙትን ትረስቲዎች (የሰበካ አስተዳደር ጉባኤ አባላት) ፍርድ ቤት የማቅረብ መብት የላቸውም፤
- 3) የቤተ ክርስቲያና አባላት በቤተ ክርስቲያን ውስጥ የሚሰጠውን አገልግሎት ከመቀበል ውጪ በቤተ ክርስቲያና ላይ የሙብት ጥያቄ ማንሳት አይችሉም፤
- 4) በቤተ ክርስቲያና አስተዳደርም ሆነ ሃብትና ንብረት ወሳኙና አዛዥ ኢትዮጵያ የሚገኘው ቅዱስ ሲኖዶስ ብቻ ነው፤
- 5) የቤተ ክርስቲያና አባላት ቤተ ክርስቲያና ከተከፈተች ጀምሮ የአባልነት መዋጮአቸውን ስላልከፈሉና አባላት መሆናቸውንም ማረጋገጫ ስላሉላቸው አናውቃቸውም፤
- 6) የቤተ ክርስቲያና አባላት በ2013 ተሰብስበው የመረጧቸውን የሰበካ አስተዳደር ጉባኤ አባላት (Trustees) ትክክለኛ ትረስቲ ስላልሆኑ ጉዳዩን ወደ ፍርድ ቤት የማቅረብ መብት የላቸውም የሚሉና በአጠቃላይ ከአባላት መብት ጥያቄ ጀምሮ የጉዳዩ በፍርድ ቤት መሰማት ድረስ ያለውን ሁሉ በመቃወም አቅርቧል።

በአንድ ቀን ይጠናቀቃል ተብሎ የታቀደው የፍርድ ቤት መሰማትም ስልጣን አንለቅም ብለው በቤተ ክርስቲያና ጽ/ቤት በሕገ ወጥ መንገድ የሚገኙት ጠበቃ ከሕግ ክርክር ይልቅ ቅስቀሳና ፕሮፓጋንዳ በሚመስለው ማለቂያ አልባ ዋጋ ቢስ አሰልፎ ዝብዝቡ ምክንያት የፍርድ ቤቱ መሰማት (hearing) 4 ቀን ሊፈጅ ችሏል።

በዚህ መሠረት ሰኞ 09/02/2015 የተጀመረው የፍርድ ቤት ችሎት ማክሰኞና ረቡዕ ሙሉ ቀናት ቀጥሎ ከቆየ በኋላ ሐሙስ ታርፎ ዓርብ 13/02/2015 ተጠናቋል።

# የዳኛው የፍርድ ውሳኔ

የመጨረሻው የዳኛው የፍርድ ውሳኔም በጥቅሉ እንደሚከተለው ነው።

1. የቤተ ክርስቲያን አባላት ለዓመታት ቤተ ክርስቲያንን (ቻሪቲውን) በገንዘባቸውና በጉልበታቸው የረዱና ሲያገለግሉም ሆነ ሲገለገሉ የኖሩ ስለሆነ በቤተ ክርስቲያን ጉዳይ ያገባቸዋል፤
2. የቤተ ክርስቲያን አባላት የቤተ ክርስቲያን ጉዳይ ፍርድ ቤት ለማቅረብ የሚያስችል አግባብ አላቸው፤ ይህንንም ለማድረግ ከቻሪቲ ኮሚሽንም ሙሉ ፍቃድ አግኝተዋል አስፈላጊውን ፎርማሊቲ ሁሉ አሟልተው አቅርበዋል፤
3. የቤተ ክርስቲያን አባላት በመረጡት ካህን አማካኝነት የቤተ ክርስቲያንን አገልግሎት የማግኘት መብት አላቸው፤
4. የቤተ ክርስቲያን አባላት ያለምንም ገደብና መሰናኛ ቤተ ክርስቲያን ውስጥ በተራ በመግባት የቤተ ክርስቲያን አገልግሎት እንዲያከናውኑ ፍርድ ቤቱ የፍርድ ማዘዣ (Interim relief Order) አውጥቷል፤
5. ይህ የፍርድ ቤቱ ውሳኔም በፍርድ ቤቱ ማዘዣ ላይ በወጣው ዝርዝር ቀንና አፈጻጸም መሠረት ተፈጻሚነት ይኖረዋል፤
6. ይህ የፍርድ ቤት ማዘዣ ተግባራዊ እንዳይሆን በሚሞክርና በሚያሰናኛል ላይ ፍርድ ቤቱ ጥብቅ እርምጃ ይወስዳል የሚል ነው።

ከላይ በጥቅሉ የተሰጠው የፍርድ ቤት ብይን ከተላለፈ በኋላ ሥልጣን አንለቅም ብለው የሚገነታገቱት ካህናት ጠበቃ በፍርድ ላይ ይግባኝ ጠይቆ ዳኛው የይግባኙን መሠረት ለዳኛው እንዲያቀርብ መመሪያ ሰጠው።

በመመሪያውም መሠረት ጠበቃው ከሰዓት በላይ ጊዜ የወሰደ የተንዛዛ የይግባኝ ጥያቄዎቹ መሠረቶች ናቸው ያላቸውን ነጥቦች አቅርቦ። ዳኛውም በሚገባ ካዳመጠ በኋላ በመጨረሻ ዳኛው ይግባኙን ውድቅ (reject) እንዳደረገው በመግለጽ ፍርድ ቤቱ ተጠናቋል። ከፍርድ (Judgement) መጠናቀቅ በኋላ የፍርድ ቤቱን ማዘዣ አፈጻጸም በተመለከተ ዳኛው ለሁለቱ ጠበቆች ዝርዝር መመሪያ ሰጥቶ ችሎቱን ዘግቷል።

በዚህ የፍርድ ውሳኔ መሠረት የቤተ ክርስቲያን አባላት በጉዳዩ በመርታት መብታቸውን የሚያስከብር የፍርድ ቤት ትዕዛዝ (Interim relief Order) ማግኘት የቻሉ ሲሆን፤ ሌላው ወገን ግን በይግባኙ ከቀጠለበት ይግባኝ ለማለት ይፈቀዳሉት ዘንድ ለይግባኝ መሥሪያ ቤት (Appeal Court) ማመልከት ይኖርበታል።

## ወደ የርዕስ አድባራት ለንደን ደብረ ጽዮን ቅድስት ማርያም ቤተ ክርስቲያን አባላትና መላው የኢትዮጵያ ኦርቶዶክስ ተዋሕዶ ሃይማኖት እምነት ተከታዮች።

እኛ ለቤተ ክርስቲያናችን፣ ለመብታችን እና ለእውነት የቆምን የቤተ ክርስቲያን አባላት ችግራችንና ክፋችን የቤተ ክርስቲያን እንዲያስተዳድሩንና እንዲመሩን ራሳችን መርጠን የሰየምናቸው ጥቂት ካህናት በወይን አገዛዝ ሹመኞችና ካድሬዎች እየታዘዙ አሥር፣ ሃያ፣ ሰላሣ ዓመትና ከዛም በላይ የኖርንባት፣ ከልጅነት እስከ ጎልማሳነትና እስከ አዛውንትነት ያገለገልንባትም ሆነ የተገለገልንባትና ሃብትና ጉልበታችንን አፍሰሰን በእግዚአብሔር ተራዳኢነት ካደራጀናት ቤተ ክርስቲያናችን መብታችንን ገፈው ሊያባርሩን የሚሞክሩትን እንጂ የትኛውንም ወገን ደግፈው ከቆሙ እንደኛው ካሉት ወንድሞቻችን፣ እህቶቻችን፣ አባትና እናቶቻችን ጋር አንዳችንም ችግር የለብንም ሊኖርብንም አይገባም። ከፍርድም በሁዋላ በሚወጡ መግለጫዎች ላይ፤ ክሱ የተመሰረተው በዘር ላይ ተመርኩዞ ነው፤ አመልካችም ሆነ ተከታዮቻቸው ዘረኞች ናቸው፤ የሚል የሀሰት ፕሮፖጋንዳ እየተነዛ ነው። ይህ ግን ሆን ተብሎ በክርስቲያኖች መካከል ከፍተኛ ክፍፍልን በመፍጠር ድጋፍ ለማግኘት የሚደረግ ጥረት ነው። መሰረት የሌለው ውሸት ነው። ስልጣን የጠማው ወይም መልቀቅ የማይፈልግ መሪ የሚጠቀምበት የከፋፍለህ ግዛው የአመራር/የማወናበድ ስልት ነው። ይህ ደግሞ ምን ያህል ጥፋት እንዳመጣና እንደሚያመጣ ታሪክ ምስክር ነውና ይህንን ትልቅ ውሸታቸውን ማጋለጥና መቃዎም የሁሉም ክርስቲያን ሃላፊነት ነው።

በዚህ መሠረትም ከአሁን በፊት በጉዳዩ አፍላነትም ሆነ ትዕግሥትን በማጣትና በግልፍተኝነት ተፈጥረው የነበሩ የግለሰቦች ጊዚያዊ መቃቃሮች ሁሉ ወደ ጎን ተትተው እመካከላችን ሆነው እኛን በመከፋፈል ሊጠቀሙብን ከሚሹት የቀበሮ ባህታውያን በስተቀር ሌሎቻችን አንድነታችንን መልሰን በመጠንከር በአንድ ጣራ ስር በመሆን እግዚአብሔርን ለማምለክና ስሙን ለማመስገን የሚከለክለን አንዳችንም ነገር ሊኖር እንደማይችል ያለንን የጸና እምነት ለመግለጽ እንወዳለን።

የእግዚአብሔር ተራዳኢነት ከሁላችንም ጋር ይሁን!!! አሜን!!!

ርዕስ አድባራት ለንደን ደብረ ጽዮን ቤተ ክርስቲያንን እናድን ማህበር።